

havnina í Grønlandi



Høgri Kjeld tosar við eftirlitið um havnararbeiðið



Jakobsen og KJ Elráð í Havn. Her framman fyri stóra knússiverkið, sum FJM setir upp

Fortjenastan er eisini góð.

FJM í Runavík við

Fleiri aðrar føroyskar fyrirkætur eru við í stóru námsverkætlanini í Grønlandi. Tær eru ráðgevandi verkfrøðingarfelagið Sofus M. Jacobsen í Havn, sum hevur staðið fyri sjálvari projekteringini

av námsbýnum við Fiskifjørðin við tilhoyrandi vegum, kloakum og húsum. Fyrirkætan KJ-Elráð hevur staðið fyri elinstallatiónunum, meðan FJM í Runavík stendur fyri uppsetan av tí stóra knússiverkinum. Hetta er eitt stórarbeiði og eru fleiri mans frá FJM á staðnum. Aftrat hesum kemur so

eisini RM bóllkurin, sum er eitt nýtt føroyskt felag, ið tekur sær av tilbúgvingarætlanum. RM stendur fyri Risk Management.

Tað er svenska fyrirkætan Minelco, sum hevur loyvi til at bróta olivin í grønlandska náminum. Fyrirkætan hevur so latið

MT Højgaard upp í henda at standa fyri øllum projektinum, ið so aftur hevur valt at brúka nógvar føroyskar undirveitarar.

Byrjað varð fyri einum ári síðani, og tað skilst, at tað er einki minni enn eitt bragd, at tað hevur borið til at fáa alt klárt eftir bara einum ári, samtíðis sum at 120.000 tons av olivin longu er farin á altjóða marknaðin.

Nú kemur so verulig gongd á framleiðsluna. Royndir vísa, at har er helst nokk av olivini at bróta úr fjallinum við Fiskifjørðin í 100 ár. So mikið nøgd er svenska fyrirkætan Minelco við MT Højgaard, at danska fyrirkætan nú eisini hevur

fingið til uppgávu at standa fyri sjálvum rakstri-num av náminum.

60 mans til arbeiðis

Sáttmáli er gjørdur fyri eitt fimm ára skeið, og hesi árinu skulu brótast fyri eina hálva milliard krónur av olivini úr náminum. Umleið 60 mans koma at arbeiða við framleiðsluni, teirra millum helst fleiri føroyingar.

Námsbyggin í Vesturgrønlandi hevur vakt miklan ans bæði í Grønlandi og eisini í øðrum londum. Fyri tað fyrsta verður verkætlanin mett sum eitt mynsturprojekt og ein successøga, so skjótt og væl hevur tað gingið frá byrjan til

í dag. Kendir politikarar og vinnulívsfólk úr fleiri londum standa í kø at vitja námsbyggin í Fiskifjørðinum. Svenski forsætisráðharrin og svenski uttanríkisráðharrin hava júst verið á vitjan.

Sum skilst kann henda námsverkætlanin koma at skunda undir aðrar námsætlanir í Grønlandi, herímillum eisini í Eysturgrønlandi. Og eisini her koma føroyskar fyrirkætur inn í myndina.